

नाइट मार्किट को उचित जगह खोलकर पुनः स्थापित करे प्रशासन : त्रिलोचन

करनाल। कांग्रेस के जिला संयोजक सरदार त्रिलोचन सिंह ने कहा है कि मुख्यमंत्री द्वारा करनाल में शुरू की गई संडे मार्किट के बाद होने के बाद विस्थापित हुए दुकानदारों को जल्द ही नई जगह पर पुनर्स्थापित किया जाए। क्योंकि सन डे मार्किट बंद के बाद में बड़ी संख्या में छोटे कारोबारी बेराजगार हो गए हैं। उनका परिवार भुखमरी के कगार पर आ खड़ा हुआ है।

उन्होंने कहा कि सैकटर 12 में जगह पार्किंग के लिए थी तो वहाँ पर प्रशासन के किस तरह से गैर कानूनी मार्किट बनवा दी। और तो और मुख्यमंत्री ने भी इस गैर कानूनी मार्किट का उद्घाटन भी करवा दिया।

इसमें बेचारे दुकानदारों का क्या दोष हैं। पहले ही दुकानदार और व्यापारी को विड की मार से बर्बाद हो चुके हैं। इसके बाद बेचारे दुकानदारों पर एक और मार पड़ गई है। प्रशासन को कहीं और सही और उचित जगह पर इन दुकानदारों के लिए सन डे मार्किट बनवा देना चाहिए। जिससे इनका रोजगार सुचारू तरीके से चल सके।

यदि सरकार और प्रशासन ने फिर से करनाल में नाइट मार्किट नहीं शुरू की तो जिला कांग्रेस प्रशासन के खिलाफ प्रदर्शन करेगी। उन्होंने कहा कि नाइट मार्किट बंद होने से उजड़े हुए दुकानदारों के साथ कांग्रेस खड़ी हुई हैं।



जेल में बंद युवक की संदिग्ध मौत पर हंगामा



करनाल(जेके शर्मा) दो जुलाई से जेल में बंद युवक की संदिग्ध मौत होने पर परिवारजनों ने जेल अधिकारियों की मौत का जिम्मेदार बताकर हंगामा किया। जेल में बंद रजत गांव खेड़ी मान सिंह निवासी पर इंद्री थाना क्षेत्र में मामला दर्ज था। इस मामले में जमानत टूटने पर रजत ने 2 जुलाई को कोर्ट में सरेंडर किया था। जेल में बंद रजत को 6 जुलाई को कोर्ट में पेश किया जाना था।

हंगामा कर रहे रजत के परिवार वालों ने जेल अधिकारियों पर उसकी मौत का आरोप लगाया है। मृतक के परिजनों का कहना है कि उन्हें अचानक सुबह करीब 8 बजे पड़ोसी के फोन पर संदेश आया कि रजत की हालत बिगड़ गई है और उसे अस्पताल में इलाज के लिए लाया गया है। इलाज के दौरान रजत की मौत हो गई। रजत के परिजनों का कहना है कि पुलिस बार-बार रजत की मौत के कारणों को लेकर उन्हें गुमराह कर रही है। रजत की मां ने आरोप लगाया कि रजत को बेरहमी से पीटा गया, जिस कारण उसकी मौत हो गई।

मौके पर पहुंचे डीएसपी मुकेश कुमार ने बताया कि जेल में रजत की आज सुबह उसकी तबीयत बिगड़ गई। उसको उपचार के लिए कल्पना चावला मेडिकल अस्पताल में लाया गया, जहां इलाज के दौरान उसकी मौत हो गई। रजत की मौत के कारणों का खुलासा पोस्टमार्टम तथा मैजिस्ट्रेट जांच के बाद हो सकेगा। इस घटना को लेकर गांव खेड़ी मानसिंह में शोक की लहर है।

फोटोग्राफर ने लड़की को प्रेमजाल में फंसा उसकी हत्याकर नहर में फेंका लोगों ने पहले कुरुक्षेत्र और फिर करनाल में काटा बवाल

करनाल (जेके शर्मा)। प्रेम प्रसंग के चलते युवक के साथ घर से गई नाबालिंग लड़की का शव संदिग्ध परिस्थितियों में कुरुक्षेत्र के गांव डबखेड़ी के पास से बरामद होने के बाद परिजनों के हंगामे के कारण पुलिस ने शव का आज करनाल में कल्पना चावला मेडिकल कॉलेज में पोस्टमार्टम कराया। परिजनों द्वारा हंगामा करने पर पुलिस ने लड़की के शव को कुरुक्षेत्र से करनाल के कल्पना चावला मेडिकल कॉलेज में भिजवाया। मृतक मुस्कान के परिवारजनों ने आज करनाल में लड़की के कथित प्रेमी आरोपी जरनैल पर सख्त कार्रवाई करने की मांग को लेकर पोस्टमार्टम हाऊस के बाहर रोष प्रदर्शन किया। परिजनों ने हाथों में पोस्टर व फोटो लेकर जमकर हंगामा और नारेबाजी की वु पुलिस पर भी कार्रवाई न करने का आरोप लगाया है। इनका आरोप है कि आरोपी ने उनकी लड़की की हत्या कर उसके शव को नहर में फेंका है।

मिली जानकारी के अनुसार गांव दुराला निवासी 16 वर्षीय मुस्कान एक जुलाई की रात को गांव सलापाना के जरनैल के साथ घर से चली गई थी। परिजनों ने उसको

तलाश करने की कोशिश की, लेकिन वह नहीं मिली। गांव डबखेड़ी के पास संदिग्ध परिस्थितियों में मुस्कान का शव नहर से बरामद हुआ। पुलिस ने शव को नहर से बाहर निकाला और कुरुक्षेत्र ले गई। लोगों ने हंगामा कर कार्रवाई की मांग की।

आरोपी के चंगुल में लड़की के फंसने की कहानी भी रोचक है। युवक जरनैल फोटोग्राफी का काम करता है। गांव दुराला में 20 जून को मुस्कान के चाचा के लड़के

की शादी थी। जरनैल शादी में फोटोग्राफी करने के लिए आया था। शादी समारोह के दौरान मुस्कान व जरनैल एक दूसरे के ऐसे संपर्क में आए कि दोनों में प्रेम प्रसंग हो गया।

वह 1 जुलाई को नाबालिंग मुस्कान को बहला फुसला कर अपने साथ लेकर फरार हो गया। आरोप है कि उसने लड़की की हत्या कर दी। इस मामले को लेकर चर्चाओं का बाजार गर्म है।

दिव्यांगो को मत सताओ, हरियाणा सरकार होश में आओ

करनाल। पिछले चार साल से अपनी मांगों को लेकर संघर्ष कर रहे, तीन माह से धरना दे रहे प्रदेश भर के दिव्यांगों को करनाल में जिला कांग्रेस ने आज समर्थन देते हुए मिनी सचिवालय के सामने धरना दिया कांग्रेस कार्यकर्ता जिला कांग्रेस के जिला संयोजक त्रिलोचन के नेतृत्व में धरना स्थल पर पहुंचे यहाँ पंद्रह सदस्यीय प्रतिनिधियों ने धरना दिया। प्रदेश भर के बीस लाख से अधिक दिव्यांग अपनी मांगों को लेकर पिछले चार सालों से संघर्ष कर रहे हैं इनके धरने

को आज सौ दिन पूरे हो गए। पांच जून से प्रदेश भर के दिव्यांग आमरण अनशन पर है। हरियाणा संयुक्त विकलांग मोर्चा द्वारा अपनी प्रमुख मांगों को लेकर धरना दिया जा रहा है। उनकी प्रमुख मांगों में दिव्यांग अधिनियम को पूरी तरह से लागू करना, दिव्यांग जाने को डीसी रेट के समान पेंशन देने सहित अन्य अठारह मांग शामिल हैं। कांग्रेस के जिला संयोजक त्रिलोचन सिंह ने कहा कि प्रदेश सरकार दिव्यांगों पर अत्याचार से बाज आए।

उन्होंने कहा कि मुख्यमंत्री उनकी मांगों को स्वीकार करे। उन्होंने कांग्रेस की तरफ से अपना समर्थन दिया। उन्होंने दिव्यांग जनों को दस हजार रुपए की सहायता दी। इस अवसर पर मोर्चे के संस्थापक कल्याण सिंह, प्रदेशाध्यक्ष चरण सिंह, उपाध्यक्ष रणवीर सिंह पहल, सचिव रामपाल, विनोद, आजाद सिंह, बटी राम अनशन पर बैठे। यहाँ धरना स्थल पहुंचे लोगों में सीनियर कांग्रेस नेता रघुवीर संधू कृष्ण बस ताडा, सत पाल जानी, सुरेंद्र काल खा, कांग्रेस नेत्री रानी कंबोज, मीनू दुआ, रोहित जोशी, विनोद काला, रमेश जोगी, नरेंद्र जोगा, सुनहरा वाल्मीकि, गगन मेहता, जिले राम, पिरथी भाट, आनंद सिंह, नानक सिंह आदि शामिल थे।

हथियारों के बल पर बदमाशों ने गाड़ी छीनने का किया प्रयास

करनाल। सीएम सिटी करनाल में बदमाशों के हौसले बुलंद होते दिखाई दे रहे हैं उल्केनीय है कि सीएचडी सिटी में बदमाशों ने हथियारों के बल पर एक व्यक्ति से गाड़ी छीनने का प्रयास किया है। पुलिस के आने पर बदमाश मौका से फरार हो गए। पुलिस ने शिकायत के आधार पर मामला दर्ज कर आरोपियों की तलाश शुरू कर दी है।

अमित कुमार ने पुलिस को दी शिकायत में बताया कि देर रात को 3 बदमाश फॉर्च्यूनर गाड़ी में सवार होकर आए थे। सीएचडी सिटी में चुने से पहले बदमाशों ने गेट पर खड़े गार्ड को पिस्टॉल दिखाई। बदमाशों ने गेट नंबर 2 पर उसकी कार के आगे अपनी गाड़ी लगा दी। इसके बाद गाड़ी से दो बदमाश पिस्टॉल के साथ उतरे और उसे पिस्टॉल दिखाकर गाड़ी छीनने का प्रयास करने लगे। इस दौरान पुलिस की गाड़ी को आते देख बदमाश मौके से फरार हो गए।

पुलिस थाना इंचार्ज मनोज वर्मा ने बताया कि अमित की शिकायत के आधार पर मामला दर्ज कर बदमाशों की तलाश शुरू कर दी है। पुलिस आसपास लगे सीसीटीवी कैमरे खगाल रही है।

सीएम सिटी करनाल के दयाल सिंह कॉलेज और डीएवी स्कूल की दीवारों पर खालिस्तान समर्थित नारे

करनाल। सीएम सिटी करनाल के दयाल सिंह कॉलेज और डीएवी स्कूल की दीवारों पर खालिस्तान के समर्थन में नारे लिखने के मामले में एक आरोपी को पंजाब के पटियाला से गिरफ्तार किया गया है। स्कूल की दीवारों पर लिखे गये कुछ नारे पंजाबी और कुछ अंग्रेजी भाषा में थे।

गौर रहे कि विदेश में बैठे खालिस्तानी गुरुपतवंत सिंह पन्ने ने इस घटना का एक वीडियो भी सोशल मीडिया पर वायरल किया था। इस संबंध में तत्कालीन थाना प्रबंधक सिविल लाइन निरीक्षक संदीप कुमार के बयान पर अज्ञात आरोपियों के

खिलाफ मामला दर्ज किया था। तफ्तीश के दौरान 3 जुलाई 2022 को देर रात अतिरिक्त पुलिस अधीक्षक असंध गौरव राजपुरोहित के नेतृत्व में टीम द्वारा सीसीटीवी फुटेज व अन्य विश्वसनीय साक्षणों के आधार पर एक आरोपी मनजीत पुत्र हरजिंदर वासी दुल्ही जिला पटियाला से गिरफ्तार किया गया।

गिरफ्तार आरोपी से पूछताछ और अन्य विश्वसनीय साक्षणों के आधार पर जांच में खुलासा हुआ कि उसने पंजाब के ही रहने वाले एक र